



گورنر KATHY HOCHUL

فوری ریلیز کے لیے: 10/7/2023

گورنر HOCHUL نے لیبر تفتیش کاروں کے دوران دستاویز کے بغیر کارکنوں کے تحفظ کے لیے وفاقی اقدامات نافذ العمل کرنے کے لیے اعلان کیا ہے

ریاست نیویارک محکمہ برائے لیبر نے دستاویز کے بغیر کارکنوں کی حفاظت کے لیے Biden انتظامیہ کے ذریعے متعارف کرایا گیا نیا طریقہ کار نافذ کیا ہے

ان تبدیلیوں سے بے اصول آجروں کا احتساب کرنے کی کوششوں کو تقویت ملے گی

گورنر Kathy Hochul نے آج اعلان کیا ہے کہ ریاست نیویارک کے محکمہ برائے لیبر نے دستاویز کے بغیر تارکین وطن کارکنوں کو لیبر کے تنازعات کے دوران انتقامی کارروائیوں اور برطرفی سے بچانے کے لیے ایک نیا طریقہ کار نافذ کیا ہے، جو Biden انتظامیہ کی جانب سے اس سال کے شروع میں نافذ کیے گئے حفاظتی اقدامات کو تقویت دیتا ہے۔ امریکی محکمہ برائے وطن کی سلامتی کے ساتھ، ایک انٹرایجنسی شراکت داری کے ذریعے، NYSDOL اب دستاویز کے بغیر کارکنوں اور ان کے وکیلوں کے ساتھ کام کر رہا ہے تاکہ قانونی کارروائی اور ممکنہ برطرفی سے عارضی تحفظ حاصل کیا جا سکے، اس کے علاوہ اگر کارکن ریاستی NYSDOL تفتیشوں میں شامل ہو جائے تو امریکہ میں قانونی طور پر کام کرنے کی اہلیت حاصل کی جا سکے۔ استغاثہ کی صوابدید کا یہ عمل، جس میں Biden انتظامیہ کے تحت ریاستی ایجنسیوں کو شامل کرنے کے لیے توسیع کی گئی ہے، یہ عمل دستاویز کے بغیر کارکنوں کی طرف سے بے اصول آجروں کی اطلاع دینے میں جھجھک دور کرنے میں مدد کرتا ہے، جنہیں اکثر برطرف کرنے یا انتقامی کارروائی کی دھمکی دی جاتی ہے۔

"امریکی محکمہ وطن کی سلامتی کے ساتھ یہ اہم شراکت داری، نہ صرف ہماری لیبر تفتیشی کارروائیوں کی سالمیت کے تحفظ میں مدد کرے گی، بلکہ نیویارک کے زدپذیر کارکنوں کی حفاظت میں بھی مدد کرے گی،" گورنر Hochul نے کہا۔ "نیویارک کو کارکنوں کے تحفظاتی اقدامات کرنے میں قوم کی قیادت کرنے پر فخر ہے، اور ہم اپنے مقامی، ریاستی اور وفاقی شراکت داروں کے ساتھ مل کر اس بات کو یقینی بنانے کے لیے کام جاری رکھیں گے کہ تمام کارکنان اپنی امیگریشن کی حیثیت سے قطع نظر - کام کی جگہ پر انصاف اور تحفظ کے اپنے حق سے لطف اندوز ہوں۔"

NYSDOL کے ذریعے کام کی جگہ پر لیبر کی تفتیشی کارروائیوں میں شامل دستاویز کے بغیر کارکن، DHS کی جانب سے استغاثہ کی صوابدید کی حمایت کرنے والے NYSDOL کو مفادات کا بیان جمع کروا سکتے ہیں، یا اپنی طرف سے کسی وکیل یا اٹارنی کو جمع کروا سکتے ہیں۔ کارکن تحفظاتی یونٹ درخواست کا جائزہ لے گا اور 30 دنوں کے اندر کوئی فیصلہ کرے گا۔ علیحدہ طور پر، کارکن سے درکار ہو گا کہ DHS کو مؤخر کارروائی کے لیے ایک ساتھ ہی جمع کروائیں۔ DHS کی جانب سے ہر درخواست کا جائزہ لیا جاتا ہے اور، اگر منظور کر لیا جاتا ہے، تو کارکن کو مؤخر کارروائی کی اجازت دی جا سکتی ہے، جو انہیں دو سال کے لیے برطرف کیے جانے سے، یا جاری شدہ تحقیقات یا آجروں کی جانب سے بعد ازاں ادائیگیوں کی صورت میں اس سے زیادہ وقت تک، محفوظ رکھتی ہے۔ ریاست نیویارک کی جانب سے اس عمل کے آغاز کے بعد سے اب تک 32 مفادات کے بیانات جاری کیے گئے ہیں، جن سے 100 سے زیادہ کارکن اثر انداز ہوئے ہیں۔

ایک بار جب DHS کی طرف سے مفادات کے بیان کا مراسلہ قبول کر لیا جاتا ہے، تو تفتیش کے زیر اثر کام کی جگہ پر موجود تمام کارکنان، مؤخر شدہ کارروائی کے لیے درخواست دینے کے اہل ہو جاتے ہیں۔ اس کارروائی کے بارے میں مزید معلومات کے لیے، استغاثہ کی صوابدید کا [ویب صفحہ](#) ملاحظہ کریں۔

**ریاست نیویارک محکمہ برائے لیبر کی کمشنر Roberta Reardon نے کہا،** "انتقام کا خوف کسی بھی کارکن کو مفلوج کر سکتا ہے، لیکن تارکین وطن کے لیے یہ خوف خاص طور پر خوفناک ہے۔ محکمہ برائے لیبر میں، ہم امیگریشن کی حیثیت سے قطع نظر تمام شکایات کی چھان بین کرتے ہیں۔ ہمارا ماننا ہے کہ ریاست نیویارک میں کام کی ہر جگہ پر تمام کارکنوں کو حقوق حاصل ہیں۔ اگر کوئی کارکن مزدوری کی خلاف ورزیوں کا شکار ہو رہا ہو یا مشاہدہ کرتا ہو تو براہ کرم ہمیں اس کی اطلاع دیں۔ ہم مدد کر سکتے ہیں۔"

**سینیٹر Kirsten Gillibrand نے کہا،** "دستاویز کے بغیر تارکین وطن بھی، ریاست نیویارک کی معیشت میں اپنا حصہ ڈالتے ہیں اور امیگریشن کی حیثیت سے قطع نظر کام کی جگہ پر تحفظات کے مستحق ہیں۔ میں دستاویز کے بغیر کارکنوں کے لیے حفاظتی اقدامات کو نافذ کرنے اور آجروں کو جوابدہ ٹھہرانے کے لیے گورنر Hochul کی کوششوں کی حمایت کرتی ہوں۔"

**نمائندہ Jerry Nadler نے کہا،** "تمام کارکنوں کو کام کی جگہ پر ہونے والے استحصال اور انتقامی کارروائیوں سے آزاد ہونے کا حق حاصل ہے، اور میں گورنر Hochul کے آج کے اعلان کی تعریف کرتا ہوں جو لیبر کی تفتیشی کارروائیوں کے دوران نیویارک کے دستاویز کے بغیر کارکنوں کی حفاظت میں مدد کرے گا۔ DHS میں وفاقی شراکت داروں کے ساتھ NYSOL کی شراکت داری سے روزگار کے مزید بے اصول طریقوں کو روشنی میں لایا جائے گا کیونکہ کارکنوں کو اس بات کا یقین دلایا جا سکتا ہے کہ وہ جن حالات کا سامنا کرتے ہیں ان کے بارے میں بولنے پر انہیں انتقامی کارروائی کا سامنا نہیں کرنا پڑے گا۔"

**نمائندہ Paul Tonko نے کہا،** "ضروری تحفظاتی کارروائیوں کے بغیر، استحصال کرنے والے آجرین کو یہ موقع ملتا ہے کہ دستاویز کے بغیر اکثر کارکنوں کو ملک بدری کی دھمکیوں کے ساتھ کام کی غیر قانونی یا خطرناک جگہ کے حالات کے خلاف بولنے سے روک دیں، اس طرح وہ تمام کارکنوں کے حقوق اور تحفظات کو نقصان پہنچاتے ہیں۔ کسی بھی کارکن کو انتقام کے خوف سے خاموش رہنے پر مجبور نہیں کیا جانا چاہیے۔ میں ان وفاقی اقدامات کا شکر گزار ہوں جن کی میں نے حمایت کی ہے، جو تارکین وطن کارکنوں کے تحفظ اور بہتر معیارات اور سب کے لیے کام کے محفوظ ماحول کو یقینی بنانے کے لیے نافذ کیے جا رہے ہیں۔"

**اٹارنی برائے لیگل ایڈ سوسائٹی، Richard Blum نے کہا،** "ریاست نیویارک کے محکمہ لیبر کی طرف سے مفادات کے بیانات جاری کرنا ایک اہم قدم ہے تاکہ ایسے خطرات اور خوف کے پھیلے ہوئے ماحول کا مقابلہ کیا جائے جس کا تعلق عام طور پر اجرت کی چوری اور مزدوری کے دیگر سخت طریقوں سے ہوتا ہے۔"

**بروکلین ڈیفینڈر سروسز کے مساوی انصاف کے کاموں کے ساتھی، Callen Lowell نے کہا،** "بہت عرصے سے، بے اصول آجروں نے تارکین وطن کارکنوں کو نقصان پہنچایا ہے جو انہیں کم از کم اجرت ادا کر کے انتقامی کارروائی سے ڈراتے رہتے ہیں۔ مفادات کے بیانات جاری کرتے ہوئے، ریاست نیویارک کے، محکمہ برائے لیبر نے یہ ایک اہم قدم اٹھایا ہے تاکہ ہمارے کلانٹس، آجروں کی طرف سے امیگریشن پر مبنی انتقامی کارروائی کے خطرے کی زد میں نہ آسکیں۔"

ریاست نیویارک میں دستاویز کے بغیر رہائشیوں کے تحفظ اور مدد کے لیے گورنر Hochul کی کوششوں کے سلسلے میں یہ ایک تازہ ترین کوشش ہے، اور بے اصول آجروں کو، ریاستی لیبر قوانین سے بچنے کے لیے برطرفی کا طریقہ استعمال کرنے سے روکتی ہے۔ مئی میں، گورنر نے وفاقی حکومت سے پناہ کے متلاشیوں کے لیے [کام کی اجازت کاری کے عمل کو تیز کرنے](#) کا مطالبہ کیا ہے۔ فروری میں، گورنر Hochul نے [اعلان کیا تھا](#) کہ ریاست نیویارک کے اعلیٰ بنیافتہ تارکین وطن کے لیے پروفیشنل پاتھ ویز کے پروگرام میں توسیع کی جائے گی تاکہ نئے امریکی شہریوں کو ایسی ملازمتیں تلاش کرنے میں مدد ملے جو ان کی مہارت اور تجربے سے مماثلت رکھتی ہوں۔

اکتوبر 2021 میں، انہوں نے ایک قانون سازی پر دستخط کیے تھے جو دستاویز کے بغیر تارکین وطن کو ان کی امیگریشن حیثیت کی رپورٹ کرنے کی دھمکیوں سے محفوظ رکھتی ہے۔

NYS DOL کی لیبر اسٹینڈرڈز کی ڈویژن تمام کارکنوں کی حفاظت کرتی ہے، جن میں وہ لوگ شامل ہیں جو دستاویز کے بغیر رہتے ہیں یا تحریری طور پر ادائیگی کر چکے ہیں۔ مزید معلومات کے لیے، ڈویژن برائے لیبر اسٹینڈرڈز کی [ویب سائٹ](#) ملاحظہ کریں۔ مزید برآں، NYS DOL کی ڈویژن برائے امیگرنٹ پالیسیز اینڈ افیئرز ( Division of Immigrant Policies and Affairs, DIPA) اس بات کو یقینی بناتی ہے کہ محکمے کی خدمات، پروگرام، اور تحفظات تمام کارکنوں کے لیے دستیاب ہوں، جن میں وہ لوگ شامل ہوں جو یہاں کام کرتے ہیں یا کسی دوسرے ملک سے نیویارک چلے آئے ہیں۔ مزید معلومات کے لیے [DIPA کا ویب بیج](#) ملاحظہ کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)